

# नेपाल गजेट

## भाग ४

श्री ५ को सरकारद्वारा प्रकाशित

काठमाडौं, कार्तिक २३ गते २०२२ साल

श्री ५ को सरकार  
गृह मन्त्रालयको  
सूचना

श्री ५ को सरकारको मिति २०२१।१।२८।२ को निर्णयबमोजिम विकट दुर्गम-स्थान भएकोले आवागमनको कठिनाई र सम्बन्धित प्रशासकीय जिल्लाको सदर मुकाम टाढा भएकोले जिल्लाको प्रशासनको असर नपुग्ने भै ज्यादै पिछडिएको नेपाल अधिराज्यको उत्तरी सीमावर्ति इलाकाहरूको प्रशासनसम्बन्धी सुव्यवस्थाको निमित्त त्यस भेगका नेपाली जनताको शान्ति-सुव्यवस्थाको निमित्त एवं तिनीहरूलाई सुरक्षाको भावना दिलाई श्री ५ को सरकारको विकास पञ्चायत र शिक्षा आदि नीतिको बोध गराई चाहिने संरक्षण दिई तिनीहरूको जीवनस्तर उठाई असल नागरिक बनाउने उद्देश्य पूर्ति गर्नको निमित्त र त्यस भेगका जनतालाई प्रशासनबाट प्राप्त हुने सुविधा दिलाउनाको निमित्त हाललाई निम्न-लिखित ४ स्थानहरूमा तपसीलमा लेखिएबमोजिमको व्यवस्था गरी निम्नलिखित इलाकाहरूको उत्तरी सीमा प्रशासन क्षेत्रहरू कायम गरिएको छः-

(क) हुम्ला प्रशासन क्षेत्र,

१. सीमा र इलाकाः- यस प्रशासन क्षेत्रमा निम्नलिखित दशहरू सम्मिलित गरिएको छः-

(५)

आधिकारिक मुद्रा विभागबाट प्रमाणित गरिएपछि मात्र लागु हुनेछ।

(१) हुम्ला दरा (२) मुगु दरा (३) गलवा दरा (४) सोरुदरा र (५) कराणा दरा ।

२. प्रशासन क्षेत्रको सदर मुकाम:- गलवा दरामा गलवा गाउँ वा त्यसको आसपासमा रहने छ ।

(ख) मुस्ताङ प्रशासन क्षेत्र,

१. सीमा र इलाका:- यस प्रशासन क्षेत्रमा निम्नलिखित थुम (प्रगन्ना) हरू सम्मिलित गरिएको छ:-

(१) मुस्ताङ (२) मनाङभोट तथा तीन थाल्पा गाउँ (३) छार्का भोट र ( ) थाकखोला ।

२. प्रशासन क्षेत्रको सदर मुकाम जोमसीममा रहने छ ।

(ग) नाम्चेबजार प्रशासन क्षेत्र .

१. सीमा र इलाका:- यस प्रशासन क्षेत्रमा निम्नलिखित इलाका सम्मिलित गरिएको छ:-

(१) उत्तरमा-नेपाल तिब्बत सीमाना ,

(२) पूर्वमा-पूर्व ३ नंवर र पूर्व ४ नंवरको सीमाना,

(३) दक्षिणमा-(अ) दूधकोशी र लुमडिङ खोलाको दोभानबाट राउजेको लेकको १५१६८ फिटको चुट्टीसम्म खिचेको सीधा लाइन र सो लाइन बढाउँदा पूर्व २ नंवरको सीमाना छुने स्थानसम्म ।

(आ) माथि अ.को दोभानबाट १६,६५६ फिटको चुट्टीसम्म खिचेको सीधालाइन (इ) १६,६५६ को चुट्टीबाट भाउलेखर्कनिरको इनुखु-खोलाको पुलसम्म खिचेको सीधालाइन र सोलाइन बढाउँदा पूर्व ४ नं. को सीमाना छुने स्थानसम्म ।

(४) पश्चिम-पूर्व ३ नं. र पूर्व २ नं. को सीमाना ।

२. प्रशासनक्षेत्रको सदर मुकाम नाम्चेबजारमा वा त्यसको आसपासमा रहने छ ।

(घ) ओलाङचुङगोला प्रशासन क्षेत्र

१. सीमा र इलाका:- यस प्रशासनक्षेत्रमा निम्नलिखित इलाका सम्मिलित गरिएको छ:

(१) दक्षिणमा-(अ) सिंबुवाखोला र (आ) सिंबुवाखोला र तमोरखोलाको दोभानदेखि तमोर मेवाखोलाको दोभानसम्म तमोरखोला ।

(२) पश्चिममा-(अ) तमोरखोला र मेवाखोलाको दोभानदेखि मेवाखोला र पालुङखोलाको दोभानसम्म मेवाखोला ।

५९४  
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(आ) मेवाखोला र पालुङखोलाको दोभानदेखि लुम्बासुम्बा हिमाल-सम्म पालुङखोला ।

(इ) लुम्बासुम्बा हिमाल ।

(३) उत्तरमा-नेपाल-तिब्बत सीमाना,

(४) पूर्वमा-नेपाल-सिक्किम सीमाना,

२. प्रशासनक्षेत्रको सदर मुकाम लुङचुङमा रहने छ ।

उपर्युक्त प्रशासनक्षेत्रहरूको प्रशासनव्यवस्था निम्न उल्लिखित सिद्धान्तको आधारमा हुने छ :-

१. प्रत्येक प्रशासन क्षेत्रमा प्रमुख अधिकारीको रूपमा एक क्षेत्रीय प्रशासक रहनेछ जसलाई प्रशासक भनिनेछ ।
२. प्रत्येक क्षेत्रीय प्रशासकको पद र दर्जा बडाहाकिमको बराबरको (प्रशासन सेवाको द्वितीय श्रेणीको) हुनेछ ।
३. प्रत्येक प्रशासनक्षेत्रमा प्रशासकको काममा सहयोग गर्न आवश्यकता अनुसार प्रशासनसेवा, पुलिससेवा एवं अन्य विभिन्न सेवाका अफिसर कर्मचारीहरू रहने छन् ।
४. उक्त प्रत्येक प्रशासनक्षेत्रहरूमा सम्मिलित गरिएको उपर्युक्त इलाकाहरूको प्रशासन कार्य साविकका सम्बन्धित जिल्लाहरूका बडाहाकिमहरूबाट झिकिएको छ ।
५. उक्त प्रत्येक प्रशासनक्षेत्रको प्रशासन कार्य सम्बन्धित क्षेत्रका प्रशासकले सम्बन्धित बडाहाकिमहरूले प्रयोग गरी आएको प्रचलित ऐन कानून सवाल र नियमहरूको अधीनमा रही कानूनमोजिम गर्ने, गराउने छन् ।
६. प्रत्येक प्रशासनक्षेत्रको प्रशासकको अधिकार, कर्तव्य र स्थान साधारणतया निम्न-बमोजिम हुने छ:-

(क) जिल्लाप्रशासनमा बडाहाकिमको जुन कर्तव्य, स्थान र अधिकार हुन्छ क्षेत्रप्रशासनमा प्रशासकको त्यही कर्तव्य, स्थान र अधिकार रहने छ ।

(ख) मातृ, अदालत पुलिस आदि विभिन्न अड्डाहरूसँग बडाहाकिमको जे जस्तो सम्बन्ध, कर्तव्य र अधिकार हुन्छ ती सबै अड्डाहरूका सम्बन्धमा त्यही सम्बन्ध, कर्तव्य र अधिकार प्रशासकको हुने छ, तर

मातृ अदालत आदि विभिन्न अड्डाहरूको परिधि प्रशासनक्षेत्रको परिधिसँग हरप्रकार मिल्न नसक्ने र ती अड्डाहरूको क्षेत्र, प्रशासनक्षेत्र बाहिर

आधिकारिक मुद्रण विभागबाट प्रमाणित गरिएपछि मात्र लागु हुनेछ।

(८)

नेपाल गजेट भाग ४

पनि पर्न सक्ने हुँदा ती अड्डाहरूका सम्बन्धमा प्रशासकको सम्बन्ध, कर्तव्य र अधिकार आफ्नो निर्धारित क्षेत्रभित्रको काम कारवाई, घटना र व्यक्ति-को सम्बन्धमा मात्र कायम रहने छ ।

आज्ञाले-

सरदार विष्णुमणि आचार्य,  
श्री ५ को सरकारको सचिव ।

श्री ५ को सरकार  
गृह मन्त्रालयको  
सूचना

निजामती सेवा नियमावली, २०२१ को परिच्छेद २ को नियम २ को प्रतिबन्धात्मक प्रकरण नं. (४) ले दिएको अधिकार प्रयोग गरी श्री ५ को सरकारले नेपाल अधिराज्यमा वसोवास गर्ने गरी बर्माबाट फर्कीआएका प्रवासी नेपालीको सम्बन्धमा नागरिकता सम्बन्धी अयोग्यता हटाइदिने श्री ५ को सरकारले मिति ०२२-४-३२-२ मा निर्णय गरेको छ ।

आज्ञाले-

सरदार विष्णुमणि आचार्य,  
श्री ५ को सरकारको सचिव ।

५९५  
आधिकारिकता मुद्रण विभागबाट प्रमाणित गरिएपछि मात्र लागु हुनेछ।